

Qhov Txheej Txheem Yuam Kev Kho Mob rau cov neeg Puas Hlwb thiab Muaj Kev Phom Sij ntawm tsab cai Minn. Stat. §§ 253B.07 – 253B.08, 253B.18, 253B.19

1) Kuaj mob ua ntej ua ntawv foob

Ib tug neeg twg yeej hais kom tau lub zos county kom muaj ib qho kev soj ntsuam saib koj puas yuav tsum raug quab yuam kom muaj kev kho. Ua ntej daim ntawv foob yuav muab xa mus, lub zos county pab neeg kuaj mob ua ntej ua ntawv foob yuav tsum tau rov xyuas dua. Pab neeg kuaj no yuav muab cov ntaub ntawv kuaj koj los saib txog koj qhov kev mob thiab txiav txim siab seb lawv xav tias koj puas poob los tsis poob rau qhov yuav tau quab yuam kho koj. Qhov txheej txheem no yuav tsum muaj xws lo:

1. mam li xam phaj koj (xum kom xam phajtim ntsej tim muag) thiab lwm tus neeg es paub txog koj qhov kev mob;
2. Nrhiav kom paub thiab soj ntsuam txog cov lus tau iab liam kom teev muaj laj thawj zoo txog qhov kev quab yuam kho mob;
3. Nrhiav kom paub txog thiab xyuas lwm txoj hauv kev los kho mob thiab piav kom meej vim li cas thiaj li tsis kam siv lawv;
4. Nrhiav cov ntaub ntawv ntsig txog noj tshuaj xws lis koj muaj peev xwm txiav txim siab pom zoo, koj muaj los yog tsis muaj ib tug neeg sawv cev txiav txim siab rau koj txog kev kho mob, qhov kev txiav txim siab kom raug cai txog kev kho mob; thiab cov ntaub ntawv qhia kom paub seb ntxim li koj yuav pom zoo los tsis pom zoo rau kev noj tshuaj;
5. tiv tauj cov tuam txhab pab kas phais kom paub txog tias yuav them cov nuj nqi tu koj li cas, cov kev kho mob es muaj feem xyuam yav tag los thiab cov chaw kho mob tam sim no; thiab,
6. Muab daim ntawv ceeb toom rau koj es piav txog txoj cai koj muaj, qhov txheej txheem quab yuam kev kho mob thiab tej yam kev cai es cuam tshuam thaum muaj qhov kev quab yuam kho mob.

Tus neeg twg es tuaj saib koj tuaj ntawm pawg neeg kuaj koj kom muaj ib qho kev xam phaj tim ntsej tim muag mas yuav tau qhia lawv tus kheej rau koj thiab piav qhia tias vim li cas nws thiaj li nrog koj tham. Tus neeg nov yuav tsum tau piav qhia rau koj tias txhua yam koj hais qhia yuav muab siv qhia tawm thiab siv hauv lub tsev hais plaub. Tus neeg nov yuav tsum tsis yog tib tug neeg es yuav muab koj yuam kho mob. Tsim pub ib tug neeg nyob rau ntawm pawg neeg kuaj koj ua ntej ua ntawv foob ua daim ntawv foob kom koj raug quab yuam kho mob. Pab neeg no kuj yuav nug cov lus nug txog koj tsev neeg, cov neeg ua hauj lwm hauv tsev kho mob, lub tuam txhab them nqi kho mob thiab lwm yam. Txoj cai lij choj yeej pub pab neeg no nug li no yam tsis tas tau kev tso cai los ntawm koj. Nws yeej yog ib lub tswv yim zoo es sau tus neeg ntawd lub npe cia thiab sau lwm yam txog nws kom pab koj nco qab.

Yog tias koj tsis muaj ib qho kev xam phaj nrog pab neeg kuaj mob ua ntej ua daim ntawv foob tabsis daim ntawv foob quab yuav kho mob rau koj tau muab xa mus lawm, qhia rau koj tus kws lij choj. Thaum pab neeg kuaj mob ua ntej ua daim ntawv foob tau qhia tias lawv xav kom yuav tsum muaj kev quab yuam khom koj, yuav muaj ib daim ntawv sau qhia rau tus kws lij choj hauv lub zos county. Yog tias pab neeg kuaj mob ua ntej ua daim ntawv foob tsis hais qhia tias lawv xav kom muaj kev quab yuam kho, tus neeg foob koj kuj yuav nug tau tus kws lij choj hauv lub zos county kom cia li ua ntxiv raws li daim ntawv foob kiag xwb.

2) Ua daim ntawv Foob

Ib tug neeg muaj feem xyuam twg, tshwj tsis yog ib tug neeg ntawm pab neeg kuaj mob ua ntej ua daim ntawv foob, yeej ua tau daim ntawv foob kom quab yuam kom muaj kev kho mob. Daim ntawv foob no yeej xa tau mus lub tsev hais plaub district court ntawm lub zos county es muaj kev lav phib xaub txog them nyiaj txiag los yog lub zos es koj nyob tam sim no. Koj yeej muaj cai saib daim ntawv foob es xa tuaj foob koj.

3) Rooj Plaub Sab Laj Thawj Zaug (kuj muaj lwm lub npe hu ua Seb Puas Muaj Pov Thawj Txaus “Probable Cause” hearing)

Tom qab daim ntawv foob kom muaj kev quab yuam kho mob xa mus lawm, lub tsev hais plaub yuav txiav txim kom muab koj tuav cia “judicial hold.” (Saib daim ntawv [Qhia Tseeb txog Tub ceev xwm muab tuav cia thiab lub tsev hais plaub muab tuav cia.](#)) Tej zaum koj twb raug tub ceev xwm tuav cia lub sij hawm no lawm, tabsis lub tsev hais plaub kuj yuav muab qhov kev tuav koj tseg no ncuu siv hawm kom ntev zog. Ntawm 72 xuab moo es lub tsev hais plaub kom muab koj tuav cia, yuav tsum kom muaj ib rooj plaub sab laj hu ua preliminary hearing los txiav txim seb lub tsev hais plaub puas yuav tsum tau tuav koj cia ntxiv mus. Cov hnuv vas xaum vas thiv thiab cov hnuv phav tsis ua hauj lwm tsis muab suav rau cov sij hawm ntawm 72 xuab moo. Koj muaj cai ntsib nrog tus kws lij choj es lub tsev hais plaub tsa los tiv thaiv koj ua ntej rooj plaub sab laj no. Koj yeej ua tau daim ntawv thov kom thawj rooj plaub sab laj no kom tshwm sim rau hauv lub tsev hais plaub district court es nyob hauv koj lub zos county es yog lub zos txawv ntawv lub zos county es muaj kev lav phib xaub txog them nyiaj.

Lub Tsev Hais Plaub kuj yuav rov tuav koj cia ntxiv yog tias lub tsev hais plaub ntseeg tau tias tsam koj yuav tsim kev raug mob rau koj tus kheej los yog rau lwm tus neeg yog tias tsis muaj koj kaw. Lub tsev hais plaub kuj yuav tsa ib tug neeg los hloov kev txiav txim siab thaum thawj zaug tuaj ntawm rooj sab laj kom muaj kev pom zoo siv tshuaj no rau xiam hlwb.

Ua ntej yuav muaj rooj plaub sab laj txog qhov kev quab yuam kho mob, ib tug kws kho mob los yog kws npliag neeg lub hlwb es muaj daim ntawv pov thawj doctoral degree rau fab kawm txog lub hlwb yuav tsum tau kuaj koj. Lub tsev hais plaub yuav tsa kom muaj ib tug neeg los kuaj koj. Koj yeej muaj cai nrhiav kom tau tus neeg kuaj thib ob los ntawm ib tug kws kho mob es koj xaiv. Lub zos county yuav them rau ob qho kev kuaj no.

4) Koj Rooj Plaub Sab Laj Txog Kev Yuam Koj Kho Mob

Sij hawm thiab Qhov chaw

Rooj plaub sab laj txog kev yuam kho mob yuav tshwm sim rau hauv lub tsev hais plaub thiab yuav raws nraim li cov txheej txheem hauv tsev hais plaub kom tiv thaiv tau txoj cai koj muaj. Rooj plaub sab laj quab yuam kev kho mob no kuj tshwm sim tau hauv lub tsev kho mob yog tias cov cai hauv lub zos pub. Rooj plaub sab laj quab yuam kev kho mob yuav tsum tau tshwm sim tsis pub dhau 14 hnuv thaum xa daim ntawv foob mus txog, tabsis rooj plaub sab laj yeej ncuu tau sij hawm ntxiv ntev li 30 hnuv. Koj yuav hais kom tau rooj plaub sab laj no kom tshwm sim tsis pub dhau 5 hnuv es yog cov hnuv ua hauj lwm, tabsis lub tsev hais plaub kuj yuav ncuu sij hawm ntxiv kom ntev txog 10 hnuv kom thiaj li muaj sij hawm zoo txaus.

Cov cai koj muaj

Koj yeej muaj cai mus rau ntawm rooj plaub sab laj, mus teev lus thiab nqa cov pov thawj mus qhia thaum lub sij hawm muaj rooj plaub sab laj. Koj yuav tsum nrog koj tus kws lij choj tham txog txoj kev zoo tshaj es yuav npaj koj rooj plaub no yog npaj li cas. (saib: [Daim ntawv qhia tseeb txog Kev Cia Siab Rau Tus Kws Lij Choj Li Cas.](#)) Koj yeej xaiv qhov es tsis tas mus mloog rooj plaub sab laj los tau. Lub tsev hais plaub kuj yuav tsis pub koj mus yog lawv xav tias koj yuav cuam tshuam ntau yam los yog tsis muaj peev xwm nkag siab los yog koom tau nrog rooj plaub no.

Koj qhov kev muaj peev xwm koom nrog rooj plaub sab laj yuav tsum tsis txhob muaj kev cuam tshuam los ntawm cov tshuaj koj noj. Koj yeej muaj cai tsis txhob noj tshuaj lub sij hawm thaum koj muaj rooj plaub sab laj. Yog tias koj noj tshuaj, yuav tsum tau muab cov tshuaj koj noj teev npe qhia rau lub tsev hais plaub es koj tau noj 48 xwab moo tas los no.

Tshawb nrhiav pom

Lub tsev hais plaub kuj yuav muaj kev txiav txim kom qhuab yuam kev kho mob yog tias nws tshawb nrhiav pom muaj tseeb thiab cov pov thawj los yeej txaus ntseeg tias:

1. Koj yeej muaj kev mob saum koj lub hlwb thiab,
2. Vim koj muaj mob saum koj lub hlwb, koj yeej yuav ua rau muaj kev phom sij rau lwm tus neeg es tau ua pom los ntawm cov qhov muaj tseeb tias koj:
3. tau raus tes ua tej yam tsim kom raug mob los yog sim ua kom lwm tus neeg raug mob loj thiab,
4. Yeej ntxim li koj yuav raus tes ua tej yam kom lwm tus neeg raug mob tau.
5. Lub tsev hais plaub yuav tsum tau quab yuam kom koj mus kho rau ib lub tsev kho mob es muaj neeg saib nruj tshwj tsis yog tias koj los yog lwm tus qhia kom pom tias cov chaw kho mob es tswj los ntawm lub xeev es tsis tshua coj nruj los yog cov tsev kho mob yeej muaj es yeej pab kho tau raws qhov koj xav tau thiab muaj cov kev puaj phais raws li tau hais.
6. Qhov kev txiav txim quab yuam kho mob no yeej tawm tsam tau mus rau lub tsev hais plaub court of appeal. Nrog koj tus kws lij choj tham yog tias koj xav tawm tsam koj qhov kev raug quab yuam kho mob.

Lub tsev kho mob los yog cov kev pab kho mob es tswj los ntawm lub xeev yuav tsum tau xa ib daim ntawv sau qhia mus rau lub tsev hais plaub tsis pub dhau 60 hnuv thaum coj mus kho mob hauv lawv es sau qhia seb koj puas yuav tsum yog los tsis yog ib tug neeg es muaj mob saum lub hlwb ntxiv lawm thiab puas tseem muaj kev phom sij rau cov pej xeem sab nraud. Lub tsev hais plaub yuav tsum muaj ib rooj plaub los sab laj kom txiav txim seb koj puas tseem raug quab yuam kho los tsis raug quab yuam es yog ib tug neeg muaj mob saum lub hlwb ntxiv lawm thiab puas tseem muaj kev phom sij rau cov pej xeem sab nraud. Rooj plaub sab laj no yuav tsum tshwm sim tsis pub dhau 14 hnuv thaum tau txais daim ntawv sau qhia los yog 90 hnuv thaum nkag mus kho mob. Koj yeej yeej tsis tas kom muaj rooj plaub sab laj no yog tias tus kws lij choj hauv lub zos county thiab koj tus kws lij choj pom zoo tabsis koj yuav raug quab yuam kho mob yam tsis paub tseeb tias yuav kho ntev npaum cas. Qhov no txhais tias koj yuav raug quab yuam kho mob kom txog thaum ib pawg neeg tshwj xeeb Special Review Board muab koj tshem tawm qhov kev kho mob. Lub tsev hais plaub yeej ncuu tau rooj plaub sab laj no ntev li ib lub xyoos yog tias ob tug kws lij choj pom zoo. Yog tias lub tsev hais plaub pom tau tias koj yeej tsis muaj qhov phom sij rau cov pej xeem sab nraud lawm, nws kuj yuav quab yuam kho koj li koj yog ib tug neeg tsim kev phom sij kom raug mob vim yog koj muaj mob saum koj lub hlwb. Yog tias lub tsev hais plaub tshawb pom tias koj yeej tseem yog ib tug neeg muaj mob saum lub hlwb thiab muaj kev phom sij rau cov pej xeem, lub tsev hais plaub yuav quab yuam kho koj yam tsis paub tias yuav kho ntev npaum cas. Qhov no txhais tias koj yuav rau quab yuam kho mob kom txog thaum tus thawj tswj ntawm lub tuam tsev Department of Human Services muaj koj tshem tawm ntawv qhov kev quab yuam kho mob.

5) Rov Muab Qhov Kev Quab Yuam Kho Mob Los Saib Dua

Yog tias lub tsev hais plaub quab yuam kho koj yam tsis paub tseeb tias yuav kho ntev npaum cas, koj yuav tau ua daim ntawv foob mus rau pawg neeg tshwj xeeb hu ua Special Review Board [SRB] kom muaj tej yam hloov es nyob hauv daim ntawv quab yuam kho mob. Cov hloov ntawd muaj xws li: tawm tsam qhov thim thiab tshem tawm qhov pub tawm kev kho mob es tsis nyob hauv lub tsev kho mob (revocation of provisional discharge), hloov tawm ntawm lub tsev kho mob es koj nruj heev, thiab qhov es pub tawm kev kho mob es tsis nyob hauv lub tsev kho mob (provisional discharge). Koj tsuas ua tau ntawv foob mus rau pawg neeg tshwj xeeb SRB ib zaug txhua rau (6) lub hlis. Koj muaj cai kom tau ib tug kws lij choj es lub tsev hais plaub tsa los tiv thaiv koj txog koj rooj plaub. Koj muaj cai muab koj cov pov thawj qhia, muaj cai kom muaj neeg ua pov thawj thiab muaj cai nug cov pov thawj.

Koj yuav tau txais ib daim ntawv ceeb toom txog rooj plaub sab laj 14 hnuv ua ntej yuav tshwm sim. Ntawm 21 hnuv tom qab rooj plaub sab laj, pawg neeg SRB yuav tsum tau sau txhua yam txog qhov lawv pom thiab lawv qhov kev xav tias yuav tsum tau ua li cas rau koj mus rau tus thawj tswj hauv Commissioner of Human Services. Tus thawj tswj commissioner yuav tsum tau txiav txiv tsis pub dhau 14 hnuv tom qab tau txais qhov kev xav tias yuav tsum tau ua li cas. Koj yuav tau txais daim ntawv muaj qhov kev txiav txim es yog xa hauv pais xab nis thiab ntaus thwj (certified mail) tuaj rau koj tsis pub dhau 5 hnuv tom qab tau kos npe rau daim ntawv txiav txim. Qhov kev txiav txim no yuav siv tsis tau yog tias 30 hnuv mam li kos npe rau.

Tus thawj tswj commissioner tsis tas yuav kom nws cia li lees txais cov tswv yim qhia rau nws tias xav kom nws ua li cas. Yog tias koj tsis pom zoo rau qhov kev txiav txim, koj muaj cai tawm tsam qhov kev txiav txim siab. Yog tias koj xav tawm tsam tus thawj tswj commissioner qhov kev txiav txim siab, nrog koj tus kws lij choj tham. Txhua qhov kev tawm tsam rau tus thawj tswj commissioner qhov kev txiav txim siab yog cov pawg neeg txiav txim plaub ntug hu ua Judicial Appeal Panel yog cov mloog koj qhov kev tawm tsam. Pawg neeg no muaj peb (3) tug neeg txiav txim plaub ntug hauv lub xeev cov tsev hais plaub District Courts. Koj yuav muaj ib tug kws lij choj sawv cev rau koj thaum mus sab laj thiab mloog rooj plaub no. Qhov kev txiav txim yog txiav txim los ntawm feem coob hauv lub tsev hais plaub. Qhov kev txiav txim los ntawm pawg neeg no hloov tau qhov kev txiav txim ntawm tus thawj tswj commissioner. Pawg neeg no tsuas mloog tau cov teeb meem es qhia rau tus thawj tswj commissioner nkaus xwb.

ADA Sob Lus: Yog tias koj muaj ib qho kev xiam oob qhab thiab xav tau daim ntawv ceeb toom no yog ib hom txawv koj yeej nug kom tau ntawm lub zos. Xav kom paub ntau dua txog qhov txheej txheem quab yuam kev kho, tiv tauj lub hoob kas Office of the Ombudsman for Mental Health and Developmental Disabilities, 332 Minnesota Street, Ste W1410, First National Bank Building, Saint Paul, Minnesota 55101-2117, <https://mn.gov/omhdd/> tham lus: 651-757-1800 los yog Hu Dawb: 1-800-657-3506.